

કલ્યાણ કરતો જાય

કલ્યાણ કરતો જાય, નિરપેક્ષી કલ્યાણ કરતો જાય.
 ઉપયોગ કરતો જાય, દિવ્યાક્ષી ઉપયોગ કરતો જાય.
 જાગેલો જગાડતો જાય, ઊંઘતાને જાગતો જગાડતો જાય.
 ગાતો-ગાતો જાય, મુક્ત-સહજ-સુખી ગવડાવતો જાય.
 ખીલતો ખિલાવતો જાય, 'દાદા'નો સત્સંગ ખીલતો જાય.
 પામતો પમાડતો જાય, 'દાદા'નો મા'તમા પૌરુષાર્થાય.
 ચડતો-ચડતો જાય, 'દાદાઈ' સૂરજ ચડતો જાય.
 છૂટતો-છૂટતો જાય, માયાવી સંસાર છૂટતો જાય.
 ખાલી થાતો જાય, ભરેલો માલ બધો ખાલી થતો જાય.
 જામતો-જામતો જાય, 'દાદાઈ' રંગ મને જામતો જાય.
 'દાદા' સરૂપ થતો જાય, 'દાદા'નો સંગી જાતે 'દાદા'મય થાય.
 પામતો પમાડતો જાય, 'અક્રમ-મારગ' પાંગરતો જાય.
 હસતો-હસતો જાય, નિર્દોષ આનંદ હસતો જાય.
 બચતો-બચતો જાય, ઠોકરને દેખીને બચતો જાય.
 પોતાના ઘરભેગો થાય, ભૂલેલો પાછો ઘરભેગો થાય.
 વીતરાગ થાતો જાય, રાગી-દ્વેષી વીતરાગ થાતો જાય.
 બોલતો-બોલતો જાય, 'લિફ્ટ' આપી શાનથી બોલાવતો જાય.
 તેલ-વાટ સંકોરતો જાય, બૂઝેલા દીવડા પેટાવતો જાય.
 વાણી-મૌન સેવતો જાય, આપ્તવાણી મહીંથી ઘૂંટતો જાય.
 વાંચતો-વાંચતો જાય, આપ્તવાણી-સુખ-સૂત્ર વાંચતો જાય.
 મનન કરતો જાય, મુક્તિ-સુખ માર્ગી મનન કરતો જાય.
 નમતો-નમતો જાય, સત્તા વધે તેમ તેમ નમતો જાય.

તપતો-તપતો જાય, ઘેર બેઠા તપને તપતો જાય.
 પ્રતિક્રમ કરતો જાય, મા'તમા તો પ્રતિક્રમાણ કરતો જાય.
 સંયમ વધતો જાય, 'મલ્ટિપ્લિકેશને' સંયમી થાય.
 મિથ્યાત્વી બુદ્ધિમાં ભ્રમાય, સમકિતી આંતરિક સંયમે શમાય.
 પુરુષાર્થ સામાયિક થાય, સ્હેજસ્હેજ પુરુષાર્થ બઢતો જાય.
 ખાલી થાતી જાય, ભરેલી 'ટેપ' બધી ખાલી થતી જાય.
 ખરતી-ખરતી જાય, વિપરીત બુદ્ધિ ખરતી જાય.
 વધતી-વધતી જાય, સમ્યક્બુદ્ધિ શુદ્ધ વધતી જાય.
 ભ્રાંતિયું ઓગળતી જાય, શાંતિ મહીંલી વધતી જાય.
 ચડતી-ચડતી જાય, 'દાદા'ની 'લિફ્ટ' ઊંચે ચડતી જાય.
 ચેતના ચેતાવતી જાય, પ્રજ્ઞા પરિણામી નિર્લક્ષી થાય.
 મીટતી-મીટતી જાય, ચિંતાગ્નિ ત્રે-કાળી મીટતી જાય.
 માયાવી ગફલતું જાય, અમૃતની ધારા ઝમતી જાય.
 બળતરા ભસ્મીભૂત થાય, ઠંડક માંદાલી ઉભરાય માંદા.
 નિર્દોષી વૃત્તિ મહીં થાય, ચોરનેય નિર્દોષ જોતા જાય.
 પાળતો-પાળતો જાય, અભ્યાસી આજ્ઞા પાળતો જાય.
 સમકિતી ભજતો જાય, પોતાની ભક્તિ જ કરતો જાય.
 ભજતો-ભજતો જાય, "જ્ઞાની"યે 'દાદા'ને ભજતો જાય.
 કોયડા ઉકેલતો જાય, પોતાનું સુખ બધે વેરતો જાય.
 પક્ષમાંથી નિષ્પક્ષ થાય, 'વિકલ્પી' સ્વ-કલ્પે મુક્ત જ થાય.
 લાકડાવાળો રાખોડી થાય, મોક્ષગામી સિદ્ધગતિમાં જાય.

